

Автор: Васянка Никифор Тарасович

Книга: Йӓлӓмра

Стихотворение: Савӓнӓҫ

Уроксем пӗтсен тухатпӑр
Выляма та уҫӓлма.
Пахча ҫимӗҫӗ лартатпӑр
Е каятпӑр пул тытма.

Эпир сывлӑхлӑ ӗсетпӗр,
Хӓнӓхатпӑр ӗҫлеме.
Атӓлта ишме пӗлетпӗр,
Ярӓнатпӑр кимӗпе.

Сарӓлать кунта та Атӓл!
Янрӓть савӓнӓҫ кӗвви.
Аслӓ тинӗс пек пулатӑ вӓл
Шупашкарӓмӑр пӗви.

Пирӗн халӑх – паттӑр халӑх,
Чечеклет хӓй пурнӓҫне.
Иксӗлми вӓй-хал, ӓсталӑх
Капӑрлатрӗҫ ҫын ӗҫне.

Ҫамрӓксем вӓй-хал хураҫҫӗ
Ҫӗнӗ аслӓ стройкӑра.
Станокне типтер тытаҫҫӗ
Чи примерлӑ вахтаӑра.

Ачасем те хутшӓнатпӑр, –
Пионер малта лырать.
Йывӓҫсем лартма тухатпӑр –
Пулӓшатпӑр ҫӗршыва.

Атгесен мухтав ялавӗ
Куҫать шанчӑклӑ алла.
Пионерӓн тӗп йӓла вӓл:
Ялан хатӗр пулмалла.

Вӓйӓран, ӗҫрен кӗретпӗр –
Кӗнекемӗр алӑра.
Пиллӗкрен кая илместпӗр
Хӓть хӓҫан та урокра.

